





ສາລະບານ

I. ພາບລວມກ່ຽວກັບທຸລະກິດຂອງບໍລິສັດ.....	1
1. ວິໄສທັດ.....	1
2. ພາລະກິດ.....	1
3. ປະຫວັດຄວາມເປັນມາຂອງ ສຸວັນນີ.....	1
II. ການດຳເນີນທຸລະກິດ ແລະ ຜົນການດຳເນີນງານປະຈຳໄຕມາດ 3 ປີ 2023.....	3
III. ຂໍ້ມູນທົ່ວໄປ ແລະ ຂໍ້ມູນສຳຄັນອື່ນໆ ຂອງບໍລິສັດ.....	4
IV. ຂໍ້ມູນກ່ຽວກັບຫຼັກຊັບ ແລະ ຜູ້ຖືຮຸ້ນ 2023	5
V. ໂຄງຮ່າງການຈັດຕັ້ງສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງສະພາບໍລິຫານ.....	6
1. ໂຄງຮ່າງການຈັດຕັ້ງພາຍໃນຂອງບໍລິສັດ	6
2. ໂຄງຮ່າງການຈັດຕັ້ງ ແລະ ປະຫວັດຫຍໍ້ຂອງສະມາຊິກສະພາບໍລິຫານ.....	7
2.1. ສະພາບໍລິຫານຂອງ ບໍລິສັດ ສຸວັນນີ ໂຮມເຊັນເຕີ ມະຫາຊີນ ປະກອບມີທັງໝົດ 9 ທ່ານຄື:.....	7
2.2. ປະຫວັດຫຍໍ້ຂອງສະມາຊິກສະພາບໍລິຫານ.....	8
2.3. ຄະນະຜູ້ອຳນວຍການໃຫຍ່ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊີນ.....	12
3. ການເຄື່ອນໄຫວຂອງສະພາບໍລິຫານ ປະຈຳ 9 ເດືອນ ປີ 2023.....	13
4. ຄຳຕອບແທນ ຂອງສະມາຊິກສະພາບໍລິຫານ ແລະ ຄະນະອຳນວຍການ	13
VI. ຄວາມຮັບຜິດຊອບຕໍ່ສັງຄົມ.....	13
1. ການມອບພັນທະອາກອນ.....	13
2. ການອຸປະຖຳ ແລະ ການຊ່ວຍເຫຼືອສັງຄົມ.	14
3. ຜົນການເຄື່ອນໄຫວ ທີ່ພື້ນເດັ່ນໂດຍຫຍໍ້ ຂອງບໍລິສັດ ປະຈຳ 9 ເດືອນ ປີ 2023.....	15
VII. ນະໂຍບາຍກ່ຽວກັບການຄວບຄຸມພາຍໃນ.....	17
VIII. ນະໂຍບາຍການຄຸ້ມຄອງບໍລິຫານຄວາມສ່ຽງ.....	17

I. ພາບລວມກ່ຽວກັບທຸລະກິດຂອງບໍລິສັດ.

1. ວິໄສທັດ.

ບໍລິສັດ ສຸວັນນີ ໂຮມເຊັນເຕີ ມະຫາຊີນ ຈະເປັນຜູ້ນຳການພັດທະນາ ການຄ້າວັດສະດຸກໍ່ສ້າງ, ເຄື່ອງຕົບແຕ່ງເຮືອນ, ເຄື່ອງໃຊ້ພາຍໃນເຮືອນ ແລະ ເຄື່ອງອຸປະໂພກທົ່ວໄປ ທີ່ທັນສະໄໝໃນທຸກຊ່ອງທາງການຂາຍ ເພື່ອຕອບສະຫນອງລູກຄ້າທຸກລະດັບໃນ ສປປ ລາວ ກ້າວເຊື່ອມໂຍງສູ່ອາຊຽນ.

2. ພາລະກິດ.

- ພັດທະນາການນຳເອົາສິນຄ້າດ້ານວັດສະດຸກໍ່ສ້າງ, ເຄື່ອງຕົບແຕ່ງເຮືອນ, ເຄື່ອງໃຊ້ພາຍໃນເຮືອນ ແລະ ເຄື່ອງອຸປະໂພກທົ່ວໄປ ຈາກທຸກຂົງເຂດ ທີ່ມີຄຸນນະພາບ, ລາຄາຍຸດຕິທຳໄປສູ່ທຸກກຸ່ມລູກຄ້າ ແລະ ທຸກພື້ນທີ່ຂອງປະເທດລາວ, ປະກອບສ່ວນເປັນອົງປະກອບໜຶ່ງ ທີ່ຂັບເຄື່ອນເສດຖະກິດລາວ.
- ພັດທະນາການບໍລິການ ແລະ ການສົ່ງມອບ ໃນທຸກຊ່ອງທາງການຂາຍທັງອອບລາຍ ແລະ ອອນລາຍ ໃຫ້ທັນສະໄໝ.
- ເສີມສ້າງຄວາມສາມາດ ຂອງບຸກຄະລາກອນ ແລະ ພະນັກງານສືບທອດຢ່າງຕໍ່ເນື່ອງ ເພື່ອໃຫ້ມີສັກກະຍະພາບສາມາດຮັບມືກັບການປ່ຽນແປງ ຂອງເທັກໂນໂລຢີໃໝ່ໃນໄລຍະປ່ຽນຜ່ານ ແລະ ພຶດຕິກຳ ຂອງຜູ້ບໍລິໂພກໃນຍຸກໃໝ່.
- ພັດທະນາການເຊື່ອມໂຍງການຄ້າ ຂອງລາວໃຫ້ຕິດພັນກັບການຄ້າ ຂອງອາຊຽນ ແລະ ໂລກ, ໃນຖານະ ທີ່ປະເທດລາວເປັນໃຈກາງຂອງພາກພື້ນ.
- ຮັກສາທຸກຜົນປະໂຫຍດ ຂອງທຸກພາກສ່ວນ ທີ່ມີສ່ວນໄດ້ສ່ວນເສຍກັບບໍລິສັດ ພ້ອມກັບປະກອບສ່ວນຮັບຜິດຊອບຕໍ່ສັງຄົມ ແລະ ສິ່ງແວດລ້ອມ ເພື່ອພັດທະນາຕາມທິດສີຂຽວຍືນຍົງ.

3. ປະຫວັດຄວາມເປັນມາຂອງ ສຸວັນນີ.

ບໍລິສັດ ສຸວັນນີ ໂຮມເຊັນເຕີ ມະຫາຊີນ ເຊິ່ງຕໍ່ໄປນີ້ເອີ້ນວ່າ ("ບໍລິສັດ" ຫຼື "SVN") ດຳເນີນທຸລະກິດຈັດຈຳໜ່າຍສິນຄ້າດ້ານວັດສະດຸກໍ່ສ້າງ, ຕົບແຕ່ງບ້ານ ແລະ ອາຄານ ແບບຄົບວົງຈອນ ຕັ້ງແຕ່ວັດສະດຸກໍ່ສ້າງໂຄງສ້າງ ຫຼັກຈົນເຖິງວັດສະດຸຕົບແຕ່ງພາຍໃນ ເຊັ່ນ: ກະໂລ້, ສຸຂະພັນ, ນ້ຳສີ, ວັດສະດຸຕົບແຕ່ງບ້ານ ແລະ ອາຄານສຳນັກງານຕ່າງໆ, ເຄື່ອງມືອຸປະກອນທີ່ໃຊ້ໃນວຽກງານກໍ່ສ້າງ, ລວມທັງການໃຫ້ບໍລິການແບບຄົບວົງຈອນໃຫ້ແກ່ລູກຄ້າ ເຊັ່ນ: ໃຫ້ຄຳແນະນຳການເລືອກສິນຄ້າ, ການອອກແບບພາຍໃນຫ້ອງຄົວ-ຫ້ອງນ້ຳ ແລະ ບໍລິການຈັດສົ່ງສິນຄ້າເຖິງມືລຸກຄ້າ. ສິນຄ້າສ່ວນຫຼາຍນຳເຂົ້າຈາກຕ່າງປະເທດ ເປັນສິນຄ້າທີ່ມີຄຸນນະພາບ ຍີ່ຫໍ້ສິນຄ້າທີ່ມີຊື່ສຽງ ແລະ ເປັນທີ່ຍອມຮັບລະດັບສາກົນ ໂດຍມີລະບົບໂປຣແກຣມຄອມພິວເຕີທີ່ທັນສະໄໝໃນການຈັດການດ້ານການຈຳໜ່າຍ ແລະ ຄວບຄຸມສິນຄ້າໃນສາງຢ່າງມີປະສິດທິພາບ. ສິນຄ້າແບ່ງອອກເປັນຫຼາຍກວ່າ 20 ໝວດ ຜະລິດຕະພັນ ເພື່ອຕອບສະໜອງຄວາມຕ້ອງການຂອງລູກຄ້າກ່ຽວກັບການກໍ່ສ້າງ ແລະ ຕົບແຕ່ງອາຄານ ພາຍໃຕ້ຄຳຂວັນທີ່ວ່າ: **“ຍົກລະດັບສິນຄ້າ ແລະ ບໍລິການໃນແຕ່ລະລະດັບຕະຫຼາດໃຫ້ມີຄຸນນະພາບ ຮັກສາການປະຕິບັດງານໃຫ້ໄດ້ມາດຕະຖານ ສ້າງຄວາມເພິ່ງພໍໃຈໃຫ້ລູກຄ້າ ພັດທະນາຢ່າງຕໍ່ເນື່ອງ”**. ການຈັດຈຳໜ່າຍສິນຄ້າຮູບແບບທັນສະໄໝ ພາຍໃນສູນສະແດງສິນຄ້າຂະໜາດໃຫຍ່ (Showroom) ພາຍໃຕ້ເຄື່ອງໝາຍການຄ້າ “ສຸວັນນີ” (Souvanny) ທີ່ເປັນຜູ້ນຳໃນການຄ້າວັດສະດຸກໍ່ສ້າງທີ່ໃຫຍ່ໃນ ສປປ ລາວ.



ຮ້ານ ສຸວັນນິການຄ້າ ໄດ້ເລີ່ມສ້າງຕັ້ງຂຶ້ນໃນປີ 1988 ໂດຍ ທ່ານ ນາງ ສຸວັນນິ ສຸຄະບັນດິດ, ທ່ານ ວັດດານາ ສຸຄະບັນດິດ ແລະ ທ່ານ ພັນໂນລາ ສຸຄະບັນດິດ ທີ່ ບ້ານ ສີສະຫວາດ, ເມືອງ ຈັນທະບູລີ, ນະຄອນຫຼວງວຽງຈັນ (ສາຂາທົ່ງຂັນຄຳ) ດ້ວຍທຶນຈົດທະບຽນເບື້ອງຕົ້ນ 3.250.000 ກີບ. ໃນປີ 1993 ບໍລິສັດ ຈຶ່ງໄດ້ມີການຈົດທະບຽນເປັນ ບໍລິສັດ ສຸວັນນິ ການຄ້າ ຂາອອກ-ຂາເຂົ້າ ຈຳກັດຜູ້ດຽວ ດ້ວຍທຶນຈົດທະບຽນ 100.000.000 ກີບ. ໃນປີ 2000 ທຸລະກິດຂອງບໍລິສັດໄດ້ຮັບການຕອບສະໜອງທີ່ດີຂຶ້ນ ແລະ ໄດ້ມີການຈະເລີນເຕີບໂຕຢ່າງຕໍ່ເນື່ອງ, ປະກອບກັບ ທ່ານ ກິດສະດາ ສຸຄະບັນດິດ ໄດ້ສາເລັດການສຶກສາຈາກຕ່າງປະເທດ ແລະ ກໍ່ໄດ້ເຂົ້າມາມີບົດບາດໃນການບໍລິຫານທຸລະກິດໃຫ້ມີຄວາມເຂັ້ມແຂງຂຶ້ນ. ສະນັ້ນ, ບໍລິສັດໄດ້ເປີດ “ສາຂາໂພນຕ້ອງ” ຂຶ້ນເພື່ອຈັດຈຳໜ່າຍ ວັດສະດຸກໍ່ສ້າງ, ຕິບແຕ່ງ, ສ້ອມແປງບ້ານ ແບບຄົບວົງຈອນ ໂດຍຈັດວາງໃນສູນສະແດງສິນຄ້າທີ່ທັນສະໄໝເປັນຮ້ານທຳອິດຂອງ ສປປ ລາວ ແລະ ມີການຍ້າຍສຳນັກງານໃຫຍ່ຈາກ ສາຂາທົ່ງຂັນຄຳ ມາເປັນສາຂາໂພນຕ້ອງ (ສຳນັກງານໃຫຍ່ໃນປັດຈຸບັນ). ໃນປີ 2004 ບໍລິສັດ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາສີໂຄ ທີ່ບ້ານ ນາແຮ່, ເມືອງ ສີໂຄດຕະບອງ, ນະຄອນຫຼວງວຽງຈັນ. ໃນປີ 2015 ບໍລິສັດ ໄດ້ປ່ຽນຮູບແບບວິສາຫະກິດ ຈາກ ບໍລິສັດ ສຸວັນນິການຄ້າ ຂາອອກ-ຂາເຂົ້າ ຈຳກັດຜູ້ດຽວ ມາເປັນ ບໍລິສັດ ສຸວັນນິການຄ້າ ຂາອອກ-ຂາເຂົ້າ ຈຳກັດ, ດ້ວຍທຶນຈົດທະບຽນ 500.000.000 ກີບ. ອີງຕາມກອງປະຊຸມວິສາມັນຜູ້ຖືຮຸ້ນ ຄັ້ງທີ 1/2015 ວັນທີ 28 ກໍລະກົດ 2015 ທີ່ໄດ້ມີວາລະພິຈາລະນາປັບປຸງມູນຄ່າທີ່ກຳນົດຮຸ້ນຂອງບໍລິສັດ ຈາກເດີມ 50.000 ກີບຕໍ່ຮຸ້ນ ເປັນ 2.000 ກີບຕໍ່ຮຸ້ນ, ພິຈາລະນາເລື່ອງການເພີ່ມທຶນຂອງບໍລິສັດ ຈາກເດີມ 500.000.000 ກີບ ເປັນ 280 ຕື້ກີບ ໂດຍມີຈຳນວນຮຸ້ນທັງໝົດ 140.000.000 ຮຸ້ນ, ບໍລິສັດ ໄດ້ມີການຮ່ວມລົງທຶນກັບ ບໍລິສັດ ໂກບອນ ອິນເຕີເນຊັນແນວ ຈຳກັດ ເຊິ່ງເປັນຜູ້ປະກອບການຈັດຈຳໜ່າຍວັດສະດຸກໍ່ສ້າງ ແລະ ຕິບແຕ່ງອາຄານແບບຄົບວົງຈອນໃນປະເທດໄທ ໂດຍການຮ່ວມລົງທຶນດັ່ງກ່າວຍັງເປັນການຖ່າຍທອດຄວາມຮູ້ໃນການດຳເນີນທຸລະກິດ (Know-how) ແລະ ເສີມສ້າງສັກກະຍະພາບໃນການແຂ່ງຂັນທາງທຸລະກິດຂອງບໍລິສັດໃນໄລຍະຍາວ ໂດຍຄອບຄົວສຸຄະບັນດິດຖືຮຸ້ນ 60% ແລະ ບໍລິສັດໂກບອນອິນເຕີເນຊັນແນວຖືຮຸ້ນ 40%. ໃນວັນທີ 13 ກັນຍາ 2015 ບໍລິສັດໄດ້ມີການປະຊຸມວິສາມັນຜູ້ຖືຮຸ້ນຄັ້ງທີ 3/2015 ໂດຍມີວາລະທີ່ສຳຄັນ ຄື: ການແປສະພາບເປັນບໍລິສັດມະຫາຊົນ ແລະ ໄດ້ປ່ຽນຊື່ ເປັນ “ບໍລິສັດ ສຸວັນນິ ໂຮມເຊັນເຕີ ມະຫາຊົນ” ພ້ອມກັບໄດ້ເພີ່ມທຶນຈົດທະບຽນເພື່ອຮອງຮັບການອອກຈຳໜ່າຍຮຸ້ນສາມັນເພີ່ມທຶນໃຫ້ແກ່ມວນຊົນຄັ້ງທຳອິດ (IPO) ຈຳນວນ 50 ຕື້ກີບ ໂດຍອອກຮຸ້ນສາມັນເພີ່ມທຶນຈຳນວນ 25.000.000 ຮຸ້ນ, ມູນຄ່າກຳນົດ (Par Value) 2.000 ກີບຕໍ່ຮຸ້ນ ເພື່ອຮອງຮັບການຂະຫຍາຍຕົວຂອງທຸລະກິດ ແລະ ການກຽມຕົວຈົດທະບຽນໃນຕະຫຼາດຫຼັກຊັບລາວ ໃນການເປັນບໍລິສັດຊັ້ນນຳທາງດ້ານຈັດຈຳໜ່າຍສິນຄ້າ ແລະ ບໍລິການ ດ້ານວັດສະດຸກໍ່ສ້າງ ຕິບແຕ່ງບ້ານ ແລະ ອາຄານ ແບບຄົບວົງຈອນ ໃນ ສປປ ລາວ. ໃນວັນທີ 11 ທັນວາ 2015 ບໍລິສັດ ສຸວັນນິ ໂຮມເຊັນເຕີ ມະຫາຊົນ ໄດ້ນຳຮຸ້ນເຂົ້າແລກປ່ຽນ-ຊື້ຂາຍ ໃນຕະຫຼາດຫຼັກຊັບລາວຄັ້ງທຳອິດ (First Trading Day). ໃນວັນທີ 30 ມັງກອນ 2017 ບໍລິສັດ ສຸວັນນິ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຢູ່ພາຍໃນນະຄອນຫຼວງວຽງຈັນຄື: ສາຂາ ໂຊກໃຫຍ່ ເຊິ່ງຕັ້ງຢູ່ເສັ້ນທາງ 450 ປີ ບ້ານ ໂຊກໃຫຍ່ ເມືອງໄຊເສດຖາ ນະຄອນຫຼວງວຽງຈັນ. ໃນວັນທີ 30 ກັນຍາ 2017 ບໍລິສັດ ສຸວັນນິ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາປາກຊັນ ຢູ່ທີ່ ບ້ານສີສະອາດ ເມືອງປາກຊັນ ແຂວງບໍລິຄຳໄຊ. ໃນວັນທີ 31 ມີນາ 2018 ບໍລິສັດ ສຸວັນນິ ໂຮມເຊັນເຕີ ມະຫາຊົນ ໄດ້ມີການປິດບໍລິການສາຂາ ທົ່ງຂັນຄຳ. ໃນວັນທີ 17 ມິຖຸນາ 2018 ບໍລິສັດ ສຸວັນນິ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາປາກເຊ ສະຖານທີ່ຕັ້ງຢູ່ ບ້ານ ກາງ ເມືອງ ປາກເຊ ແຂວງ ຈຳປາສັກ. ໃນວັນທີ



1 ກໍລະກົດ 2019 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການປິດບໍລິການ ສາຂາ ທົ່ງຕຸມ. ໃນວັນທີ 02 ມີນາ 2020 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມອີກ 1 ສາຂາ ຄື: ສາຂາ ທ່າແຂກ ຢູ່ທີ່ ບ້ານ ໂພນພິມ, ເມືອງ ທ່າແຂກ, ແຂວງ ຄຳມ່ວນ. ໃນວັນທີ 14 ທັນວາ ປີ 2021 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ມີການຂະຫຍາຍສາຂາເພີ່ມ ເຊິ່ງເປັນສາຂາທີ 7 ຄື: ສາຂາສະຫວັນນະເຂດ ຕັ້ງຢູ່ບ້ານ ໂພນສະຫວ່າງເໜືອ, ນະຄອນໄກສອນພົມວິຫານ, ແຂວງ ສະຫວັນນະເຂດ.

II. ການດຳເນີນທຸລະກິດ ແລະ ຜົນການດຳເນີນງານປະຈຳໄຕມາດ 3 ປີ 2023

1. ລາຍໄດ້:

- ລາຍໄດ້ປະຈຳໄຕມາດ 3 ປີ 2023 ເທົ່າກັບ 194.142 ລ້ານກີບ ເມື່ອປຽບທຽບໃສ່ໄລຍະດຽວກັນຂອງປີຜ່ານມາເຫັນວ່າເພີ່ມຂຶ້ນ 33.030 ລ້ານກີບ ຫຼື ຄິດເປັນ 20,50 ສ່ວນຮ້ອຍ ເພີ່ມຂຶ້ນເນື່ອງຈາກເພີ່ມຂຶ້ນເນື່ອງຈາກວ່າບໍລິສັດໄດ້ມີການ ເພີ່ມຄວາມຫຼາກຫຼາຍຂອງສິນຄ້າ ແລະ ເພີ່ມສິນຄ້າໃໝ່ທີ່ຕິດຕາມຄວາມຕ້ອງການຂອງລູກຄ້າຫຼາຍຂຶ້ນ.
- ລາຍໄດ້ສະສົມ 9 ເດືອນປີ 2023 ເທົ່າກັບ 566.709 ລ້ານກີບ ເມື່ອປຽບທຽບໃສ່ໄລຍະດຽວກັນຂອງປີຜ່ານມາເຫັນວ່າເພີ່ມຂຶ້ນ 96.006 ລ້ານກີບ ຫຼື ຄິດເປັນ 20,40 ສ່ວນຮ້ອຍ ເພີ່ມຂຶ້ນເນື່ອງຈາກວ່າບໍລິສັດໄດ້ມີການ ເພີ່ມຄວາມຫຼາກຫຼາຍຂອງສິນຄ້າ ແລະ ໄດ້ມີການຈັດໂປຣໂມຊັນ ເພື່ອສົ່ງເສີມໃຫ້ລູກຄ້າມີຄວາມສົນໃຈໃນການບໍລິການຫຼາຍຂຶ້ນ.

2. ລາຍຈ່າຍ:

- ລາຍຈ່າຍປະຈຳໄຕມາດ 3 ປີ 2023 ເທົ່າກັບ 32.469 ລ້ານກີບ ເມື່ອປຽບທຽບໃສ່ໄລຍະດຽວກັນຂອງປີຜ່ານມາເຫັນວ່າເພີ່ມຂຶ້ນ 5.132 ລ້ານກີບ ຫຼື ຄິດເປັນ 18,78 ສ່ວນຮ້ອຍ ເພີ່ມຂຶ້ນເນື່ອງຈາກມີລາຍຈ່າຍໃນການຂາຍ ແລະ ການບໍລິຫານເພີ່ມຂຶ້ນ ແລະ ສ່ວນໜຶ່ງແມ່ນເພີ່ມຈາກລາຍການສົ່ງເສີມການຂາຍ.
- ລາຍຈ່າຍສະສົມ 9 ເດືອນປີ 2023 ເທົ່າກັບ 89.468 ລ້ານກີບ ເມື່ອປຽບທຽບໃສ່ໄລຍະດຽວກັນຂອງປີຜ່ານມາເຫັນວ່າເພີ່ມຂຶ້ນ 17.134 ລ້ານກີບ ຫຼື ຄິດເປັນ 23,69 ສ່ວນຮ້ອຍ ເພີ່ມຂຶ້ນຈາກລາຍຈ່າຍໃນການບໍລິຫານຂອງບໍລິສັດ ແລະ ຍັງມີຊັບສິນຖາວອນ ທີ່ເພີ່ມຂຶ້ນຕາມການຂະຫຍາຍສາຂາ ຈຶ່ງສົ່ງຜົນໃຫ້ມີຄ່າຫຼຸ້ຍຫຼຽນ ຂອງຊັບສິນເພີ່ມຂຶ້ນຕາມລຳດັບ.

3. ກຳໄລ/ຂາດທຶນ:

- ກຳໄລສຸດທິປະຈຳໄຕມາດ 3 ປີ 2023 ເທົ່າກັບ 10.917 ລ້ານກີບ.
- ກຳໄລສຸດທິສະສົມ 9 ເດືອນ ປີ 2023 ເທົ່າກັບ 46.949 ລ້ານກີບ.

4. ຊັບສິນ:

- ມີຊັບສິນລວມສິ້ນສຸດ ວັນທີ 30 ກັນຍາ ປີ 2023 ເທົ່າກັບ 1.650.936 ລ້ານກີບ ເມື່ອປຽບທຽບໃສ່ ວັນທີ 31 ທັນວາ 2022 ເຫັນວ່າເພີ່ມຂຶ້ນ 258.254 ລ້ານກີບ ຫຼື ຄິດເປັນ 18,54 ສ່ວນຮ້ອຍ ເພີ່ມຂຶ້ນເນື່ອງຈາກມີການເພີ່ມສິນຄ້າເຂົ້າມາເພື່ອຕອບສະໜອງຄວາມຕ້ອງການຂອງລູກຄ້າຫຼາຍຂຶ້ນ, ມີຊັບສິນບໍ່ໝູນວຽນເພີ່ມຂຶ້ນ ຈາກການຂະຫຍາຍສາຂາໃໝ່ ທີ່ກຳລັງກໍ່ສ້າງທັງໃນນະຄອນຫຼວງ ແລະ ຕ່າງແຂວງ ແລະ ຊັບສິນໝູນວຽນອື່ນໆກໍເພີ່ມຂຶ້ນຕາມລຳດັບ.



5. ໜີ້ສິນ:

- ມີໜີ້ສິນລວມສິ້ນສຸດ ວັນທີ 30 ກັນຍາ ປີ 2023 ເທົ່າກັບ 263.938 ລ້ານກີບ ເມື່ອປຽບທຽບໃສ່ ວັນທີ 31 ທັນວາ 2022 ເຫັນວ່າເພີ່ມຂຶ້ນ 20.345 ລ້ານກີບ ຫຼື ຄິດເປັນ 8,35 ສ່ວນຮ້ອຍ ເນື່ອງຈາກວ່າ ບໍລິສັດ ມີໜີ້ສິນບໍ່ໝູນວຽນ ທີ່ເພີ່ມຈາກການອອກຮຸ້ນກູ້ ເພື່ອນຳໃຊ້ເຂົ້າໃນການຂະຫຍາຍສາຂາໃຫມ່ ໃຫ້ ເປັນແຫຼ່ງສະໜອງສິນຄ້າໃຫ້ກັບລູກຄ້າ ແລະ ສ້າງລາຍຮັບໃຫ້ແກ່ບໍລິສັດໃນອະນາຄົດ.

6. ທຶນ:

- ມີທຶນຕົນເອງລວມສິ້ນສຸດ ວັນທີ 30 ກັນຍາ ປີ 2023 ເທົ່າກັບ 1.386.998 ລ້ານກີບ ເມື່ອປຽບທຽບໃສ່ ວັນທີ 31 ທັນວາ 2022 ເຫັນວ່າເພີ່ມຂຶ້ນ 237.909 ລ້ານກີບ ຫຼື ຄິດເປັນ 20,70 ສ່ວນຮ້ອຍ ເພີ່ມຂຶ້ນ ເນື່ອງຈາກວ່າ ບໍລິສັດມີກຳໄລເພີ່ມຂຶ້ນ ແລະ ອັດຕາແລກປ່ຽນ ຈາກການແປງຄ່າເອກະສານລາຍງານການ ເງິນ ທີ່ເພີ່ມຂຶ້ນ.

ໝາຍເຫດ:

ສຳລັບຕົວເລກ ຜົນການດຳເນີນງານແມ່ນ ອີງຕາມເອກະສານລາຍງານການເງິນ.

III. ຂໍ້ມູນທົ່ວໄປ ແລະ ຂໍ້ມູນສຳຄັນອື່ນໆ ຂອງບໍລິສັດ

2. ທີ່ຕັ້ງ ແລະ ເຄືອຂ່າຍ.

ບໍລິສັດ ສຸວັນນິ ໂຮມເຊັນເຕີ ມະຫາຊົນ ມີ ສຳນັກງານໃຫຍ່ຕັ້ງຢູ່: ເຮືອນເລກທີ 366, ບ້ານ ໂພນຕ້ອງສະຫວາດ, ເມືອງຈັນທະບູລີ, ນະຄອນຫຼວງວຽງຈັນ. ເຊິ່ງໃນປັດຈຸບັນ ມີ 7 ສາຂາ ໃນນັ້ນຢູ່ນະຄອນຫຼວງວຽງຈັນມີ 3 ສາຂາ ແລະ ອີກ 4 ສາຂາ ຢູ່ຕ່າງແຂວງ ໄດ້ແກ່:

- 1) ສາຂາໂພນຕ້ອງ ຕັ້ງຢູ່: ເລກທີ 366, ຖະໜົນໂພນຕ້ອງ, ບ້ານໂພນຕ້ອງສະຫວາດ, ເມືອງຈັນທະບູລີ ນະຄອນຫຼວງວຽງຈັນ, ເບີໂທ 021 560000 ແລະ 020 56082311.
- 2) ສາຂາສີໄຄ ຕັ້ງຢູ່: ຖະໜົນ 13 ເໜືອ, ບ້ານນາແຮ່, ເມືອງສີໂຄດຕະບອງ, ນະຄອນຫຼວງ ວຽງຈັນ, ເບີໂທ 021 621254 ແລະ 020 58842414
- 3) ສາຂາໂຊກໃຫຍ່ ຕັ້ງຢູ່: ຖະໜົນ 450, ບ້ານໂຊກໃຫຍ່, ເມືອງໄຊເສດຖາ, ນະຄອນຫຼວງວຽງ ຈັນ, ເບີໂທ 021 466009 ແລະ 020 55112509
- 4) ສາຂາ ປາກຊັນ ຕັ້ງຢູ່: ຖະໜົນເລກທີ 13 ໃຕ້, ບ້ານສີສະອາດ, ເມືອງ ປາກຊັນ, ແຂວງບໍລິ ຄຳໄຊ, ເບີໂທ 054 791026 ແລະ 020 58097558
- 5) ສາຂາ ປາກເຊ ຕັ້ງຢູ່: ບ້ານກາງ, ເມືອງປາກເຊ, ແຂວງຈຳປາສັກ, ເບີໂທ 031 514091 ແລະ 020 56206753
- 6) ສາຂາທ່າແຂກ ຕັ້ງຢູ່: ບ້ານໂພນພິມ, ເມືອງທ່າແຂກ, ແຂວງຄຳມ່ວນ. ເບີໂທ 051 212353 ແລະ 020 94071293
- 7) ສາຂາສະຫວັນນະເຂດ ຕັ້ງຢູ່: ຖະໜົນເລກ 9, ບ້ານໂພນສະຫວ່າງເໜືອ, ນະຄອນໄກສອນ ພິມວິຫານ, ແຂວງສະຫວັນນະເຂດ ເບີໂທ 041 215858

3. ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງບໍລິສັດ.

- ເບີໂທ: (+856-21) 415645 / 021 561111
- ເບີ Whatsapp: (+856-20) 96 935 223



- ອີເມວ: Souvanny@souvanny.la
- ເວັບໄຊ: www.souvanny.la

IV. ຂໍ້ມູນກ່ຽວກັບຫຼັກຊັບ ແລະ ຜູ້ຖືຮຸ້ນ 2023

➤ ທຶນຈົດທະບຽນ

ບໍລິສັດມີທຶນຈົດທະບຽນທັງໝົດນະວັນທີ 30 ກັນຍາ 2023 ແມ່ນ 330.000.000.000 ກີບ ເປັນຮຸ້ນສາມັນຈຳນວນ 165.000.000 ຮຸ້ນ ມີມູນຄ່າໃນໃບຮຸ້ນລະ 2.000 ກີບ.

➤ ຜູ້ຖືຮຸ້ນ


ລາຍຊື່ຜູ້ຖືຮຸ້ນລາຍໃຫຍ່ ຂອງບໍລິສັດ ທີ່ຖືຮຸ້ນແຕ່ 5 ສ່ວນຮ້ອຍຂຶ້ນໄປ ໄດ້ແກ່:

4. ຄອບຄົວສຸຄະບັນດິດ ຈຳນວນຮຸ້ນທີ່ຖືຄອງແມ່ນ 83.893.600 ຮຸ້ນເທົ່າກັບ 51 ສ່ວນຮ້ອຍ.
5. ບໍລິສັດ ໂກບອນເຮົ້າ ອິນເຕີເນຊັນແນວ ຈຳກັດ ຈຳນວນຮຸ້ນທີ່ຖືຄອງແມ່ນ 56.000.000 ຮຸ້ນເທົ່າກັບ 34 ສ່ວນຮ້ອຍ.



V. ໂຄງຮ່າງການຈັດຕັ້ງສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງສະພາບໍລິຫານ.

1. ໂຄງຮ່າງການຈັດຕັ້ງພາຍໃນຂອງບໍລິສັດ



2. ໂຄງຮ່າງການຈັດຕັ້ງ ແລະ ປະຫວັດຫຍໍ້ຂອງສະມາຊິກສະພາບໍລິຫານ.

2.1. ສະພາບໍລິຫານຂອງ ບໍລິສັດ ສຸວັນນີ ໂຮມເຊັນເຕີ ມະຫາຊົນ ປະກອບມີທັງໝົດ 9 ທ່ານຄື:



ທ່ານ ສິມຈິດ ອິນທະມິດ

ປະທານສະພາບໍລິຫານ, ສະມາຊິກອິດສະຫຼະ



ທ່ານ ຮສ. ປອ ໄຊພອນ ກອງມະນີລາ
ຮອງປະທານສະພາບໍລິຫານ,
ສະມາຊິກອິດສະຫຼະ



ທ່ານ ວັດດານາ ສຸຄະບັນດິດ
ສະມາຊິກສະພາບໍລິຫານ,
ຜູ້ອຳນວຍການໃຫຍ່



ທ່ານ ສອນສະຫວັນ ແສງອະໄພ
ສະມາຊິກສະພາບໍລິຫານ,
ສະມາຊິກອິດສະຫຼະ



ທ່ານ ພັນໂນລາ ສຸຄະບັນດິດ
ສະມາຊິກສະພາບໍລິຫານ,
ຮອງຜູ້ອຳນວຍການໃຫຍ່ ແລະ
ຜູ້ອຳນວຍການຝ່າຍການເງິນ



ທ່ານ ນາງ ຄຳໄຂ ລໍວັນໄຊ
ສະມາຊິກສະພາບໍລິຫານ,
ຜູ້ຈັດການຝ່າຍຈັດຊື້



ທ່ານ ກົດສະດາ ສຸຄະບັນດິດ
ສະມາຊິກສະພາບໍລິຫານ,
ຮອງຜູ້ອຳນວຍການໃຫຍ່ ແລະ
ຜູ້ອຳນວຍການຝ່າຍປະຕິບັດການ



ທ່ານ ນາງ ຊຸຕິການ ສີແສງຈັນ
ສະມາຊິກສະພາບໍລິຫານ



ທ່ານ ພິພົບ
ວາດສະໜາອາຊາສະກຸນ
ສະມາຊິກສະພາບໍລິຫານ

2.2. ປະຫວັດຫຍໍ້ຂອງສະມາຊິກສະພາບໍລິຫານ.

1. ທ່ານ ສິມຈິດ ອິນທະມິດ



ວັນເດືອນປີເກີດ	13/03/1960
ສັນຊາດ	ລາວ
ວຸດການສຶກສາ	ປະລິນຍາໂທ ດ້ານ ເສດຖະສາດ ພັດທະນາ, ມະຫາວິທະຍາໄລ ມາກຕິນ ລຸເທີຣານເລ ວິດເຕີນແບກ, ປະເທດ ເຢຍລະມັນ.
ຕຳແໜ່ງງານໃນປະຈຸບັນ	ປະທານສະພາບໍລິຫານ ແລະ ສະມາຊິກອິດສະຫຼະ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊຸນ.
ການເຂົ້າຮ່ວມກອງປະຊຸມຕ່າງໆ ສະສົມ 9 ເດືອນ ປີ 2023	- ກອງປະຊຸມສາມັນຜູ້ຖືຮຸ້ນ 1 ຄັ້ງ. - ກອງປະຊຸມສະພາບໍລິຫານ 3 ຄັ້ງ. - ກອງປະຊຸມຄະນະກຳມະການຄັດເລືອກ 1 ຄັ້ງ. - ກອງປະຊຸມຄະນະກຳມະການຄຸ້ມຄອງຄວາມສ່ຽງ 1 ຄັ້ງ.

2. ທ່ານ ຮສ.ປອ ໄຊພອນ ກອງມະນີລາ



ວັນເດືອນປີເກີດ	30/12/1973
ສັນຊາດ	ລາວ
ວຸດການສຶກສາ	ປະລິນຍາເອກ ບໍລິຫານທຸລະກິດ ມະຫາວິທະຍາໄລ ຮີໂຣຊີມາປະເທດຢີ່ປຸ່ນ.
ຕຳແໜ່ງງານໃນປະຈຸບັນ	ຮອງປະທານສະພາບໍລິຫານ, ສະມາຊິກອິດສະຫຼະ ແລະ ປະທານຄະນະກຳມະການກວດສອບພາຍໃນ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊຸນ.
ການເຂົ້າຮ່ວມກອງປະຊຸມຕ່າງໆ ສະສົມ 9 ເດືອນ ປີ 2023	- ກອງປະຊຸມສາມັນຜູ້ຖືຮຸ້ນ 1 ຄັ້ງ. - ກອງປະຊຸມສະພາບໍລິຫານ 3 ຄັ້ງ. - ກອງປະຊຸມຄະນະກຳມະການກວດສອບ 3 ຄັ້ງ.

3.ທ່ານ ວັດດານາ ສຸຄະບັນດິດ



ວັນເດືອນປີເກີດ

28/10/1966

ສັນຊາດ

ລາວ

ຈຸດການສຶກສາ

ປະລິນຍາໂທ ບໍລິຫານທຸລະກິດ, ມະຫາວິທະຍາໄລມະຫາສາຣະຄາມ, ປະເທດໄທ

ຕຳແໜ່ງງານໃນປະຈຸບັນ

ສະມາຊິກສະພາບໍລິຫານ ຂອງ ບໍລິສັດ ສຸວັນນິ ໂຮມເຊັນເຕີ ມະຫາຊີນ.

ຜູ້ອຳນວຍການໃຫຍ່ ຂອງ ບໍລິສັດ ສຸວັນນິ ໂຮມເຊັນເຕີ ມະຫາຊີນ

ການເຂົ້າຮ່ວມກອງ

- ກອງປະຊຸມສາມັນຜູ້ຖືຮຸ້ນ 1 ຄັ້ງ.

ປະຊຸມຕ່າງໆ ສະສົມ 9 ເດືອນ ປີ 2023

- ກອງປະຊຸມສະພາບໍລິຫານ 3 ຄັ້ງ.

- ກອງປະຊຸມຄະນະກຳມະການກວດສອບ 3 ຄັ້ງ.

- ກອງປະຊຸມຄະນະກຳມະການກຳນົດຄ່າຕອບແທນ 1 ຄັ້ງ.

- ກອງປະຊຸມຄະນະກຳມະການຄັດເລືອກ 1 ຄັ້ງ.

- ກອງປະຊຸມຄະນະກຳມະການຄຸ້ມຄອງຄວາມສ່ຽງ 1 ຄັ້ງ.

4. ທ່ານ ສອນສະຫວັນ ແສງອະໄພ



ວັນເດືອນປີເກີດ

30 /6/1960

ສັນຊາດ

ລາວ

ຈຸດການສຶກສາ

- ປະລິນຍາໂທ ກົດໝາຍ (ກົດໝາຍພາຍໃນຈາກມະຫາໄລແຫ່ງຊາດລັດ ຕັດຊິກກົດສະຖານອະດີດສະຫະພາບໂຊວຽດ), ປີ 1993

- ປະລິນຍາໂທ ກົດໝາຍ ຈຸລາລົງກອນມະຫາວິທະຍາໄລ, ບາງກອກ, ປະເທດໄທ, ປີ 2009

ຕຳແໜ່ງງານໃນປະຈຸບັນ

ສະມາຊິກສະພາບໍລິຫານ, ສະມາຊິກອິດສະຫຼະ

ການເຂົ້າຮ່ວມກອງ

- ກອງປະຊຸມສະພາບໍລິຫານ 1 ຄັ້ງ.

ປະຊຸມຕ່າງໆ ສະສົມ 9 ເດືອນ ປີ 2023

5. ທ່ານ ນາງ ຄຳໄຂ ລິວໄຊ



ວັນເດືອນປີເກີດ	21/08/1978
ສັນຊາດ	ລາວ
ຈຸດການສຶກສາ	ປະລິຍາຕີ ບໍລິຫານທຸລະກິດ, ວິທະຍາໄລ ເສດຖາບໍລິຫານທຸລະກິດ, ປະເທດລາວ
ຕຳແໜ່ງງານໃນປະຈຸບັນ	ສະມາຊິກສະພາບໍລິຫານ ຂອງ ບໍລິສັດ ສຸວັນນິ ໂຮມເຊັນເຕີ ມະຫາຊົນ
ການເຂົ້າຮ່ວມກອງປະຊຸມຕ່າງໆ ສະສົມ 9 ເດືອນ ປີ 2023	- ກອງປະຊຸມສາມັນຜູ້ຖືຮຸ້ນ 1 ຄັ້ງ. - ກອງປະຊຸມສະພາບໍລິຫານ 3 ຄັ້ງ.

6. ທ່ານ ພິພົບ ວາດສະໜາອາຊາສະກຸນ



	21/05/1970
ວັນເດືອນປີເກີດ	
ສັນຊາດ	ໄທ
ຈຸດການສຶກສາ	ປະລິນຍາຕີ ມະນຸດສາດ ມະຫາວິທະຍາໄລກະເສດສາດ.
ຕຳແໜ່ງງານໃນປະຈຸບັນ	ສະມາຊິກສະພາບໍລິຫານ ຂອງ ບໍລິສັດ ສຸວັນນິ ໂຮມເຊັນເຕີ ມະຫາຊົນ. ຮອງປະທານເຈົ້າໜ້າທີ່ບໍລິຫານຝ່າຍພັດທະນາທຸລະກິດ Siam Global House PCL.
ການເຂົ້າຮ່ວມກອງປະຊຸມຕ່າງໆ ສະສົມ 9 ເດືອນ ປີ 2023	- ກອງປະຊຸມສາມັນຜູ້ຖືຮຸ້ນ 1 ຄັ້ງ. - ກອງປະຊຸມສະພາບໍລິຫານ 3 ຄັ້ງ.

7. ທ່ານ ນາງ ຊຸຕິການ ສີແສງຈັນ



ວັນເດືອນປີເກີດ

25/04/1969

ສັນຊາດ

ໄທ

ຈຸດການສຶກສາ

ປະລິນຍາໂທ ບໍລິຫານທຸລະກິດມະຫາບັນດິດ ມະຫາວິທະຍາໄລ ຂອນແກ່ນ

ຕຳແໜ່ງງານໃນປະຈຸບັນ

ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊີນ.
ຮອງປະທານເຈົ້າໜ້າທີ່ບໍລິຫານຝ່າຍບັນຊີ ແລະ ການເງິນ

Siam Global House PCL.

ການເຂົ້າຮ່ວມກອງ

- ກອງປະຊຸມສາມັນຜູ້ຖືຮຸ້ນ 1 ຄັ້ງ.

ປະຊຸມຕ່າງໆ ສະສົມ9

- ກອງປະຊຸມສະພາບໍລິຫານ 3 ຄັ້ງ.

ເດືອນ ປີ 2023

8. ທ່ານ ພັນໂນລາ ສຸຄະບັນດິດ



ວັນເດືອນປີເກີດ

22/09/1969

ສັນຊາດ

ລາວ

ຈຸດການສຶກສາ

ປະລິນຍາໂທ ບໍລິຫານທຸລະກິດ ມະຫາວິທະຍາໄລ ມະຫາສາລະຄາມ ປະເທດໄທ

ຕຳແໜ່ງງານໃນປະຈຸບັນ

ສະມາຊິກສະພາບໍລິຫານ ຂອງ ບໍລິສັດ ສຸວັນນີ ໂຮມເຊັນເຕີ ມະຫາຊີນ.

ຮອງຜູ້ອຳນວຍການໃຫຍ່ ຜູ້ອຳນວຍການຝ່າຍການເງິນ ບໍລິສັດ ສຸວັນນີ ໂຮມເຊັນເຕີ ມະຫາຊີນ.

ການເຂົ້າຮ່ວມກອງ

- ກອງປະຊຸມສາມັນຜູ້ຖືຮຸ້ນ 1 ຄັ້ງ.

ປະຊຸມຕ່າງໆ ສະສົມ9

- ກອງປະຊຸມສະພາບໍລິຫານ 3 ຄັ້ງ.

ເດືອນ ປີ 2023

- ກອງປະຊຸມຄະນະກຳມະການກວດສອບ 3 ຄັ້ງ.

- ກອງປະຊຸມຄະນະກຳມະການກຳນົດຄ່າຕອບແທນ 1 ຄັ້ງ.

- ກອງປະຊຸມຄະນະກຳມະການຄັດເລືອກ 1 ຄັ້ງ.

- ກອງປະຊຸມຄະນະກຳມະການຄຸ້ມຄອງຄວາມສ່ຽງ 1 ຄັ້ງ.

9.ທ່ານ ກິດສະດາ ສຸຄະບັນດິດ



ວັນເດືອນປີເກີດ

04/01/1972

ສັນຊາດ

ລາວ

ຈຸດການສຶກສາ

ປະລິນຍາໂທ ບໍລິຫານທຸລະກິດ ມະຫາວິທະຍາໄລ ຂອນແກ່ນ ປະເທດໄທ

ຕຳແໜ່ງງານໃນປະຈຸບັນ

ສະມາຊິກສະພາບໍລິຫານ ຂອງ ບໍລິສັດ ສຸວັນນິ ໂຮມເຊັນເຕີ ມະຫາຊົນ. ຮອງຜູ້ອຳນວຍການໃຫຍ່ ຜູ້ອຳນວຍການຝ່າຍປະຕິບັດການ ບໍລິສັດ ສຸວັນນິ ໂຮມເຊັນເຕີ ມະຫາຊົນ.

ການເຂົ້າຮ່ວມກອງ

- ກອງປະຊຸມສາມັນຜູ້ຖືຮຸ້ນ 1 ຄັ້ງ.

ປະຊຸມຕ່າງໆ ສະສົມ 9

- ກອງປະຊຸມສະພາບໍລິຫານ 2 ຄັ້ງ.

ເດືອນ ປີ 2023

- ກອງປະຊຸມຄະນະກຳມະການກວດສອບ 2 ຄັ້ງ.

- ກອງປະຊຸມຄະນະກຳມະການຄັດເລືອກ 1 ຄັ້ງ.

- ກອງປະຊຸມຄະນະກຳມະການຄຸ້ມຄອງຄວາມສ່ຽງ 1 ຄັ້ງ.

2.3. ຄະນະຜູ້ອຳນວຍການໃຫຍ່ຂອງ ບໍລິສັດ ສຸວັນນິ ໂຮມເຊັນເຕີ ມະຫາຊົນ.

ທ່ານ ວັດດານາ ສຸຄະບັນດິດ
ຜູ້ອຳນວຍການໃຫຍ່



ທ່ານ ພັນໂນລາ ສຸຄະບັນດິດ
ຮອງຜູ້ອຳນວຍການໃຫຍ່/
ຜູ້ອຳນວຍການຝ່າຍການເງິນ.

ທ່ານ ກິດສະດາ ສຸຄະບັນດິດ
ຮອງຜູ້ອຳນວຍການໃຫຍ່/
ຜູ້ອຳນວຍການຝ່າຍປະຕິບັດການ.





3. ການເຄື່ອນໄຫວຂອງສະພາບລິຫານ 9 ເດືອນສະສົມ ປີ 2023.

- ບໍລິສັດໄດ້ມີການຈັດກອງປະຊຸມຜູ້ຖືຮຸ້ນປະຈຳປີ 2022 ຂຶ້ນ 1 ຄັ້ງ.
- ສະພາບລິຫານ ໄດ້ມີການຈັດກອງປະຊຸມສະພາບລິຫານຈຳນວນ 3 ຄັ້ງ.
- ຄະນະກຳມະການກວດສອບພາຍໃນ ໄດ້ມີການຈັດກອງປະຊຸມ ຈຳນວນ 3 ຄັ້ງ.
- ກອງປະຊຸມຄະນະກຳມະການກຳນົດຄ່າຕອບແທນ ໄດ້ມີການຈັດກອງປະຊຸມ ຈຳນວນ 1 ຄັ້ງ.
- ກອງປະຊຸມຄະນະກຳມະການຄັດເລືອກ ໄດ້ມີການຈັດກອງປະຊຸມ ຈຳນວນ 1 ຄັ້ງ.
- ກອງປະຊຸມຄະນະກຳມະການຄຸ້ມຄອງຄວາມສ່ຽງ ໄດ້ມີການຈັດກອງປະຊຸມ ຈຳນວນ 1 ຄັ້ງ.

4. ຄ່າຕອບແທນ ຂອງສະມາຊິກສະພາບລິຫານ ແລະ ຄະນະອຳນວຍການ

ສໍາລັບສະມາຊິກສະພາບລິຫານສະເພາະທີ່ເປັນສະມາຊິກອິດສະຫຼະ ຈະມີຄ່າຕອບແທນເປັນເງິນອຸດໜູນເຂົ້າຮ່ວມກອງປະຊຸມໃນແຕ່ລະຄັ້ງໂດຍແບ່ງອອກຄື:

- ປະທານສະພາບລິຫານ: 6.500.000ກີບ/ຄັ້ງ
- ຮອງປະທານສະພາບລິຫານ: 4.300.000 ກີບ/ຄັ້ງ
- ສະມາຊິກສະພາບລິຫານ: 4.300.000 ກີບ/ຄັ້ງ

VI. ຄວາມຮັບຜິດຊອບຕໍ່ສັງຄົມ.

1. ການມອບພັນທະອາກອນ.

ບໍລິສັດ ສຸວັນນິ ໂຮມເຊັນເຕີ ມະຫາຊົນ ໄດ້ປະຕິບັດຢູ່ພາຍໃຕ້ກົດໝາຍຂອງ ສປປລາວ ໂດຍສະເພາະກົດໝາຍສ່ວຍສາອາກອນຢ່າງເຂັ້ມງວດເຫັນໄດ້ຈາກການປະຕິບັດພັນທະມອບອາກອນໃຫ້ລັດເຊັນ: ອາກອນມູນຄ່າເພີ່ມ, ອາກອນເງິນເດືອນ, ອາກອນກຳໄລ ເປັນຕົ້ນ.

ການມອບພັນທະອາກອນໃຫ້ລັດປະຈຳໄຕມາດ 3 ປີ 2023

ລຳດັບ	ລາຍການ	ລວມມູນຄ່າ (ກີບ) 2023	ລວມມູນຄ່າ (ກີບ) 2022
1	ພາສີນໍ້າເຂົ້າ	585.682.900	366.449.172
2	ອາກອນມູນຄ່າເພີ່ມ	13.613.039.560	11.069.822.811
3	ອາກອນເງິນເດືອນ	874.688.145	479.171.445
4	ອາກອນຊົມໃຊ້	-	-
5	ອາກອນກຳໄລ	-	-
	ລວມ	15.073.410.605	11.915.443.428

ການມອບພັນທະອາກອນໃຫ້ລັດ 9 ເດືອນສະສົມ ປີ 2023

ລຳດັບ	ລາຍການ	ລວມມູນຄ່າ (ກີບ) 2023	ລວມມູນຄ່າ (ກີບ) 2022
1	ພາສີນໍ້າເຂົ້າ	2.137.059.300	1.874.387.445
2	ອາກອນມູນຄ່າເພີ່ມ	40.084.590.913	32.357.684.584
3	ອາກອນເງິນເດືອນ	2.186.019.480	1.198.184.351
4	ອາກອນຊົມໃຊ້	6.320.800	2.545.500
5	ອາກອນກຳໄລ	6.001.697.500	10.000.000
	ລວມ	50.415.687.993	35.442.801.880

2. ການອຸປະຖຳ ແລະ ການຊ່ວຍເຫຼືອສັງຄົມ.

ບໍລິສັດ ສຸວັນນີ ໂຮມເຊັນເຕີ ມະຫາຊີນ ໄດ້ມີກິດຈະກຳຊ່ວຍເຫຼືອສັງຄົມ ຫຼາຍໂຄງການ ໃນໄລຍະເກົ້າເດືອນທີ່ຜ່ານມາມີດັ່ງນີ້:

- ໃນວັນທີ 12 ກໍລະກົດ 2023 ບໍລິສັດ ສຸວັນນີ ໂຮມເຊັນເຕີ ມະຫາຊີນ ໄດ້ຮ່ວມໃຈ ບໍລິຈາກເລືອດ ໃຫ້ແກ່ອົງການກາແດງລາວ ເພື່ອເປັນການຊ່ວຍເຫຼືອສັງຄົມ ແກ່ຜູ້ຕ້ອງການເລືອດ.



- ໃນວັນທີ 5 ສິງຫາ ປີ 2023 ບໍລິສັດ ສຸວັນນີ ໂຮມເຊັນເຕີ ມະຫາຊີນ ໄດ້ ມອບເຄື່ອງຊ່ວຍເຫຼືອ ປະເພດເຄື່ອງບໍລິໂພກ ແລະ ຢາປວພະຍາດ ໃຫ້ແກ່ຜູ້ປະສົບໄພນ້ຳຖ້ວມ ບ້ານໂພນທອງ, ບ້ານໜອງຮາງ ແລະ ບ້ານອື່ນໆ ໃນ ເມືອງຄູນຄຳ ແຂວງຄຳມ່ວນ ລວມມູນຄ່າຊ່ວຍເຫຼືອ 10.000.000 ກີບ.



- ໃນວັນທີ 3 ສິງຫາ 2023 ບໍລິສັດ ສຸວັນນີ ໂຮມເຊັນເຕີ ມະຫາຊົນ (ສາຂາ ປາກເຊ) ໄດ້ມອບເສື້ອກິລາ ໃຫ້ດ່ານພາສີວັງເຕົ້າຕ່າງໜ້າເຂົ້າມອບໂດຍຜູ້ຈັດການສາຂາປາກເຊ ແລະ ຕ່າງໜ້າຮັບໂດຍຫົວໜ້າຂະແໜງຄວບຄຸມການປ່ອຍລົດພ້ອມດ້ວຍຄະນະ.



3. ຜົນການເຄື່ອນໄຫວ ທີ່ພົ້ນເດັ່ນໂດຍຫຍໍ້ ຂອງບໍລິສັດ ປະຈຳ 9 ເດືອນ 2023.

- ໃນວັນທີ 23 ມັງກອນ 2023 ບໍລິສັດ ສຸວັນນີ ໂຮມເຊັນເຕີ ມະຫາຊົນ ໄດ້ຮັບລາງວັນ ນັກທຸລະກິດຊັ້ນນຳດີເດັ່ນ ປະຈຳປີ 2022 ຈາກສະພາອຸດສາຫະກຳ-ການຄ້າ ທີ່ຫໍປະຊຸມແຫ່ງຊາດ ນະຄອນຫຼວງວຽງຈັນ ໂດຍການເປັນປະທານຂອງ ພະນະທ່ານສອນໄຊ ສີພັນດອນ ນາຍົກລັດຖະມົນຕີ ແຫ່ງ ສປປ ລາວ ເຊິ່ງໃຫ້ກຽດມອບລາງວັນໂດຍ ທ່ານມະໄລທອງ ກົມມະສິດ ລັດຖະມົນຕີ ກະຊວງອຸດສາຫະກຳ ແລະ ການຄ້າ ແລະ ຕ່າງໜ້າຮັບໂດຍ ທ່ານວັດດານາ ສຸຄະບັນດິດ ຜູ້ອຳນວຍການໃຫຍ່ ບໍລິສັດ ສຸວັນນີ ໂຮມເຊັນເຕີ ມະຫາຊົນ.



- ໃນວັນທີ 5 ເມສາ 2023 ບໍລິສັດ ສຸວັນນີ ໂຮມເຊັນເຕີ ມະຫາຊີນ ໄດ້ຮັບໂລງາງວັນ ແລະ ໃບຍ້ອງຍໍ “ວິສາຫະກິດທີ່ປະຕິບັດພັນທະສ່ວຍສາອາກອນດີເດັ່ນ ປະຈຳປີ 2022” ຈາກກະຊວງການເງິນ ກົມສ່ວຍສາອາກອນ ຕ່າງໜ້າມອບໂດຍ ທ່ານສັນຕິພາບ ພົມວິຫານ ລັດຖະມົນຕີ ກະຊວງການເງິນ ແລະ ຕາງໜ້າຮັບໂດຍ ທ່ານພັນໂນລາ ສຸຄະບັນດິດ ຜູ້ອຳນວຍການຝ່າຍການເງິນ ບໍລິສັດ ສຸວັນນີ ໂຮມເຊັນເຕີ ມະຫາຊີນ.



- ໃນວັນທີ 09 ມິຖຸນາ 2023 ບໍລິສັດ ສຸວັນນີ ໂຮມເຊັນເຕີ ມະຫາຊີນ ໄດ້ຈັດພິທີເປີດການຊື້-ຂາຍຮຸ້ນກູ້ຄັງ ທຳອິດຂຶ້ນຢ່າງເປັນທາງການ ຢູ່ທີ່ຫ້ອງປະຊຸມໃຫຍ່ຊັ້ນ 8 ຕຶກຕະຫຼາດຫຼັກຊັບລາວ. ພິທີໃນຄັ້ງນີ້ໄດ້ຮັບກຽດເຂົ້າຮ່ວມ ແລະ ເປັນສັກຂີພະຍານໂດຍ ທ່ານ ນາງຂັນແກ້ວ ຫຼ້າມະນີເງົາ ຮອງຜູ້ວ່າການທະນາຄານແຫ່ງ ສ ປປ ລາວ ພ້ອມດຽວກັນນັ້ນ, ທ່ານ ສຸພັກ ຖິ່ນໄຊພອນ ຜູ້ອຳນວຍການໃຫຍ່ຕະຫຼາດຫຼັກຊັບລາວ ແລະ ທ່ານ ສິມຈິດ ອິນທະມິດ ປະທານສະພາຜູ້ບໍລິຫານ ບໍລິສັດ ສຸວັນນີ ໂຮມເຊັນເຕີ ມະຫາຊີນ ກໍໄດ້ຮັບກຽດຂຶ້ນມີຄຳເຫັນ ແລະ ເປີດພິທີເຊັ່ນດຽວກັນ.





VII. ນະໂຍບາຍກ່ຽວກັບການຄວບຄຸມພາຍໃນ

ບໍລິສັດ ມີນະໂຍບາຍໃນການຄຸ້ມຄອງພາຍໃນ ໂດຍໃຊ້ມາດຕະຖານການບໍລິຫານຈັດການພາຍໃຕ້ລະບົບ ISO 9001 Version 2015 ແລະ ຍັງຄວບຄຸມດ້ວຍມາດຕະຖານຮ້ານ ແລະ ມາດຕະຖານການບໍລິຫານຕ່າງໆ ພ້ອມນີ້ ກໍ່ມີການຄວບຄຸມ ໂດຍລະບົບຄອມພິວເຕີ ນຳໃຊ້ Software ທີ່ມີປະສິດທິພາບ ເພື່ອການຄຸ້ມຄອງ, ມີການຂໍອະນຸມັດ ຕາມຂັ້ນຕອນຂອງລະບົບ ພາຍໃຕ້ການກວດສອບ ຂອງທີມງານກວດສອບພາຍໃນ ແລະ ທີມງານກວດສອບພາຍນອກ ພ້ອມເສີມດ້ວຍລະບົບກ້ອງວົງຈອນປິດ ເພື່ອກວດກາຄວບຄຸມຈຸດບົກຜ່ອງຕ່າງໆ.



Cert No. 75Q17255

VIII. ນະໂຍບາຍການຄຸ້ມຄອງບໍລິຫານຄວາມສ່ຽງ

ທຸລະກິດການຄ້າວັດສະດຸກໍ່ສ້າງໃນລາວມີປັດໃຈຄວາມສ່ຽງຫຼັກໃນປີຜ່ານມາຄື:

1. ພາລະໜີ້ສິນ ຂອງລູກຄ້າ
2. ອັດຕາແລກປ່ຽນ
3. ພາວະໂລກລະບາດ
4. ໄພຕ່າງໆ

ເຊິ່ງພວກເຮົາໄດ້ ບໍລິຫານຄວາມສ່ຽງຕ່າງໆ ໂດຍໃຊ້ກົນໄກການອະນຸມັດຕ່າງໆ ມີການພິຈາລະນາ ແລະ ກຳນົດວົງເງິນໃຫ້ບໍລິສັດ ແລະ ລູກຄ້າທາງດ້ານອັດຕາແລກປ່ຽນແມ່ນ ເນື່ອງຈາກ ບໍລິສັດນຳເຂົ້າ ໂດຍຖືກຕ້ອງຕາມກົດໝາຍ ຈຶ່ງສາມາດຊື້ເງິນຕາຈາກທະນາຄານໄດ້, ດ້ວຍພາວະໂລກລະບາດ ແມ່ນມີມາດຕະການທາງລະບົບການຂາຍ on-line ແລະ ທາງ offline ແມ່ນມີມາດຕະຖານຮັກສາໄລຍະຫ່າງ ຂອງລູກຄ້າ ໃສ່ໜ້າກາກ, ວັດແທກອຸນນະພູມ ແລະ ມີເຢວລ້າງມື ທຸກຄັ້ງກ່ອນ ແລະ ຫລັງບໍລິການ ແລະ ດ້ານໄພຕ່າງໆເຊັ່ນ: ນ້ຳຖ້ວມ, ໄຟໄໝ້, ພາຍຸ ແລະ ແຜ່ນດິນໄຫວເຫຼົ່ານີ້ເປັນຕົ້ນ ພວກເຮົາໄດ້ມີການຊື້ປະກັນໄພໄວ້ໃນແຕ່ລະສາຂາ ເພື່ອຮອງຮັບທຸກສະຖານະການ ທີ່ຈະເກີດຂຶ້ນ.

ຜູ້ອຳນວຍການໃຫຍ່
ບໍລິສັດ ສຸວັນນີ ໂຮມເຊັນເຕີ ມະຫາຊົນ
ສຸວັນນີ ໂຮມເຊັນເຕີ
ມະຫາຊົນ
SOUVANNY HOME
CENTER PUBLIC
COMPANY
ທ່ານ ວັດດານາ ສຸຄະບັນດິດ